

12-08-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - స్మృతియాత్ర ద్వారానే మీ సంపాదన పెరుగుతుంది. నష్టము నుండి లాభములోకి వస్తారు, విశ్వాభిషతులుగా అవుతారు.”

ప్రశ్న:- సత్యమైన సాంగత్యము తేలుస్తుంది, చెడు సాంగత్యము ముంచుతుంది (సత్ కా సంగ్ తాదే, కుసంగ్ బోరే) - దీని అర్థమేమి?

సమా:- పిల్లలైన మీకు సత్యమైన సాంగత్యము అనగా తండ్రి సాంగత్యము లభించినప్పుడు మీరు ఉన్నతి చెందే కళలోకి వెళ్తారు. రావణుని సాంగత్యము చెడ్డది, అతని సాంగత్యము ద్వారా మీరు కిందికి దిగజారుతారు అనగా రావణుడు మిమ్ములను ముంచేస్తాడు, తండ్రి తీరానికి చేరుస్తారు. క్షణములోనే మీకు సద్గతి లభించే విధముగా తండ్రి తమ సాంగత్యము ద్వారా అద్భుతము చేస్తారు. అందువలననే వారిని జాదూగర్ (ఇంద్రజాలికుడు) అని కూడా అంటారు.

ఓంశాంతి. పిల్లలు స్మృతిలో కూర్చుని ఉండినారు దీనినే స్మృతియాత్ర అని అంటారు. యోగము అనే పదమును ఉపయోగించవద్దని తండ్రి చెప్తున్నారు. తండ్రిని స్మృతి చేయండి. వారు సర్వాత్మలకు తండ్రి పరమపిత, పతితపావనులు. ఆ పతితపావనుడినే స్మృతి చేయాలి. దేహ సంబంధములన్నీ వదలి తండ్రి ఒక్కరినే స్మృతి చేయండి అని తండ్రి చెప్తున్నారు. మీరు మరణిస్తే మీ కొరకు ప్రపంచము మరణించినట్లే..... (ఆప్ ముయే మర్ గయీ దునియా.....) అని అంటారు కదా. దేహ సహితముగా దేహ సంబంధములు ఏనైతే ఉన్నాయో, వాటిని స్మృతి చేయకండి. తండ్రి ఒక్కరిని మాత్రమే స్మృతి చేస్తే మీ పాపాలన్నీ కాలిపోతాయి. మీరు జన్మ-జన్మల నుండి పాపాత్మలుగా ఉన్నారు కదా. ఇది పాపాత్మల ప్రపంచము. సత్యయుగము పుణ్యాత్మల ప్రపంచము. ఇప్పుడు పాపాలన్నింటిని తొలగించుకుని పుణ్యమును ఎలా జమా చేసుకోవాలి? తండ్రి స్మృతి ద్వారా మాత్రమే జమ అవుతుంది. ఆత్మలో మనస్సు-బుద్ధి ఉన్నాయి కదా. కావున ఆత్మ బుద్ధి ద్వారా తండ్రిని స్మృతి చేయాలి. మీకున్న బంధు-మిత్రులందరినీ మరచిపోండి అని తండ్రి చెప్తున్నారు. వారందరు పరస్పరములో ఒకరికొకరు దుఃఖమునిస్తారు. కామ ఖడ్గమును ఉపయోగించుట మోదటి పాపము, రెండవ పాపము ఏది? సర్వులకు సద్గతిదాత అయిన తండ్రి పిల్లలకు బేహద్ సుఖమునిస్తారు అనగా స్వర్గమునకు అధికారులుగా తయారు చేస్తారు. అలాంటి తండ్రిని సర్వవ్యాపి అని చెప్పేస్తారు. ఇది పాఠశాల. మీరు ఇక్కడకు చదువుకొనుటకు వచ్చారు. ఈ లక్ష్మి-నారాయణులుగా తయారు కావటమే మీ లక్ష్యము. మరెవ్వరూ ఈ విధముగా చెప్పలేరు. మనమిప్పుడు పవిత్రముగా తయారై పవిత్ర ప్రపంచమునకు అధికారులుగా కావాలని మీకు తెలుసు. మనమే విశ్వానికి అధికారులుగా ఉండేవారము. పూర్తిగా 5 వేల సంవత్సరాలు గడిచిపోయాయి. దేవదేవతలు విశ్వానికి అధికారులు కదా. ఎంత ఉన్నతమైన పదవి! వారిని ఇంత గొప్పగా తయారు చేసింది తండ్రియే. ఆ తండ్రినే పరమాత్మ అని అంటారు, వారి వాస్తవిక నామము శివ. తరువాత చాలా పేర్లు పెట్టేశారు. బొంబాయిలో బబుల్ నాథ్ మందిరముంది అనగా ముళ్ల అడవిని పూలతోటగా తయారు చేస్తారు లేకపోతే వారి వాస్తవిక నామము ఒక్క శివుడే. వీరిలో ప్రవేశించినా, వారికి శివ అనే పేరే ఉంటుంది. మీరు ఈ బ్రహ్మను స్మృతి చేయరాదు. ఇతడు దేహధారి. మీరు విదేహిని స్మృతి చేయాలి. ఆత్మలైన మీరు పతితమయ్యారు, ఇప్పుడు పావనముగా

తయారవ్వాలి. మహాన్ ఆత్మ, పాపాత్మ అని కూడా అంటారు. మహాన్ పరమాత్మ అని అనరు. స్వయమును పరమాత్మ లేక ఈశ్వరుడని కూడా ఎవరూ అనలేరు. మహాన్ ఆత్మ, పవిత్ర ఆత్మ అని కూడా అంటారు. సన్యాసులు సన్యసిస్తారు, అందువలన పవిత్రాత్మలుగా ఉంటారు. వారందరూ పునర్జన్మలు తీసుకుంటారని తండ్రి తెలియజేస్తున్నారు. దేహధారులు తప్పకుండా పునర్జన్మలు తీసుకోవలసి వస్తుంది. వికారముల ద్వారా జన్మించి పెరిగి పెద్దవారై యుక్త వయస్సులైనప్పుడు సన్యసిస్తారు. దేవతలు ఇలా చేయరు. వారు సదా పవిత్రముగా ఉంటారు. అసురులుగా ఉన్న మిమ్ములను ఇప్పుడు తండ్రి దేవతలుగా తయారు చేస్తారు. దైవ గుణాలు ధారణ చేయుట ద్వారా దైవ సంప్రదాయస్థులుగా అవుతారు. సత్తయుగములో దైవ సంప్రదాయస్థులు ఉంటారు. కలియుగములో ఆసురి(అసురుల) సంప్రదాయస్థులు ఉంటారు. ఇది సంగమ యుగము. మీరిప్పుడు తండ్రి లభించారు, మరలా మీరిప్పుడు దైవ సంప్రదాయస్థులుగా తప్పకుండా తయారవ్వాలని తండ్రి చెప్తున్నారు. దైవ సంప్రదాయస్థులుగా తయారగుటకే మీరిక్కడకు వచ్చారు. దైవ సంప్రదాయస్థులకు అపారమైన సుఖముంటుంది. దీనిని హింసాయుత ప్రపంచమని అంటారు, దేవతలు అహింసకులుగా ఉంటారు.

తండ్రి చెప్తున్నారు - మధురాతి మధురమైన ఆత్మిక పిల్లలారా, తండ్రిని స్మృతి చేయండి. మీకున్న గురువులందరూ దేహధారులే. ఆత్మలైన మీరిప్పుడు తండ్రి అయిన పరమాత్మను స్మృతి చేయాలి. మీరు పుణ్యాత్మలుగా తయారైనప్పుడు సుఖము లభిస్తుంది. 84 జన్మల తర్వాతనే మీరు పాపాత్మలుగా అవుతారు. మీరిప్పుడు పుణ్యమును జమ చేసుకుంటున్నారు. యోగబలము ద్వారా పాపాలను సమాప్తము చేసుకుంటారు. ఈ స్మృతియాత్ర ద్వారానే విశ్వాధిపతులుగా అవుతారు. మీరు విశ్వాధికారులుగా ఉండేవారనుట సత్యమే కదా. మరి వారు ఎక్కడకు వెళ్లారో ఇది కూడా తండ్రియే తెలుపుతారు. మీరు 84 జన్మలు తీసుకున్నారు, సూర్యవంశీ చంద్రవంశీయులుగా అయ్యారు. భక్తి ఫలితమును భగవంతుడు ప్రసాదిస్తారని కూడా చెప్తారు. ఏ దేహధారిని భగవంతుడు అని అనరు. వారు నిరాకారుడైన శివుడే. శివరాత్రిని జరుపుకుంటారు కనుక తప్పకుండా వస్తారు కదా. కాని మీరు తీసుకున్న విధముగా జన్మ తీసుకోను, నేను శరీరమును అప్పుగా తీసుకోవలసి వస్తుందని చెప్తున్నారు. నాకు నా శరీరము లేదు. ఒకవేళ ఉంటే దానికి ఒక పేరు ఉండేది. ఇతనికి బ్రహ్మ అను పేరు ఉంది. వీరు సన్యసించినప్పుడు బ్రహ్మ అని పేరు పెట్టినాను. మీరు బ్రహ్మకుమార-కుమారీలు. బ్రహ్మ ఎక్కడి నుండి వచ్చాడు! బ్రహ్మ శివుని పుత్రుడు. శివబాబా తన పుత్రుడైన బ్రహ్మలో ప్రవేశించి మీకు జ్ఞానము ఇస్తున్నారు. బ్రహ్మ-విష్ణు-శంకరులు కూడా వీరి సంతానమే. నిరాకారులైన తండ్రి పిల్లలందరూ నిరాకారులే. ఆత్మలు ఇక్కడకు వచ్చి శరీరమును ధరించి పాత్రను అభినయిస్తాయి. పతితులను పావనముగా తయారు చేయుటకే నేను వస్తానని తండ్రి చెప్తున్నారు. నేను ఈ శరీరమును అప్పుగా తీసుకుంటాను. శివ భగవానువాచ కదా. కృష్ణుని భగవంతుడు అని అనరు. భగవంతుడు ఒక్కరే. కృష్ణుని మహిమ భిన్నంగా ఉంటుంది. మొదటి నెంబరు దేవతలు రాధా-కృష్ణులు. వారి స్వయంవరము జరిగిన తర్వాత లక్ష్మీ-నారాయణులుగా అవుతారు, కాని ఇది ఎవరికీ తెలియదు. రాధా-కృష్ణుల గురించి కూడా ఎవరికీ తెలియదు. తర్వాత వారు ఎక్కడకు వెళ్ళిపోతారు? రాధా-కృష్ణులే స్వయంవరము తర్వాత మరలా లక్ష్మీనారాయణులుగా అవుతారు. ఇరువురు వేరు-వేరు మహారాజుల పిల్లలు.

అక్కడ అపవిత్రత అనేదే ఉండదు. ఎందుకంటే పంచ వికారాల రావణాసురుడే ఉండడు, అక్కడ ఉండేదే రామరాజ్యము. నన్ను స్మృతి చేస్తే మీ పాపాలు సమాప్తమౌతాయని ఆత్మలకు తండ్రి ఇప్పుడు తెలియజేస్తున్నారు. మీరు సతోప్రధానముగా ఉండేవారు, ఇప్పుడు తమోప్రధానముగా అయ్యారు. నష్టము వాటిల్లించి కావున మరలా జమ చేసుకోవాలి. భగవంతుడిని వ్యాపారి అని కూడా అంటారు. వారితో ఎవరో ఒకరు అరుదుగా వ్యాపారము చేస్తారు. వారిని ఇంద్రజాలికుడు అని కూడా అంటారు, అద్భుతము చేస్తారు. ప్రపంచానికంతటికి సద్గతినిస్తారు. అందరికి ముక్తి-జీవన్ముక్తిని ఇస్తారు. ఇంద్రజాలపు ఆట కదా. మానవులు మానవులకు ఇవ్వలేరు. మీరు 63 జన్మల నుండి భక్తి చేస్తూ వచ్చారు. ఈ భక్తి ద్వారా ఎవరైనా సద్గతిని పొందుకున్నారా? ఎవరైనా సద్గతినిచ్చే వారున్నారా? ఎవరికీ సాధ్యము కాదు. ఒక్కరు కూడా వాపస్ వెళ్లలేరు. బేహద్ తండ్రియే వచ్చి అందరినీ వాపస్ తీసుకెళ్తారు. కలియుగములో అనేకమంది రాజులున్నారు. అక్కడ మీరు కొద్దిమందే రాజ్య పాలన చేస్తారు. మిగిలిన ఆత్మలన్నియు ముక్తిధామమునకు వెళ్లిపోతాయి. మీరు ముక్తిధామము ద్వారా జీవన్ముక్తికి వెళ్తారు. ఈ చక్రము తిరుగుతూ ఉంటుంది. ఆత్మలైన మీకిప్పుడు ఈ సృష్టిచక్రము యొక్క రచయిత మరియు రచనల ఆదిమధ్యాంతముల దర్శనమైనది. ఈ జ్ఞానము ద్వారా మీరే నరుని నుండి నారాయణునిగా అవుతారు. దేవతల రాజధాని స్థాపన జరిగిన తర్వాత మీకు జ్ఞానము అవసరముండదు. భగవంతుడు భక్తులకు అర్ధకల్పము వరకు సుఖమును ఫలితముగా ఇచ్చారు, తర్వాత రావణరాజ్యములో దుఃఖము ప్రారంభమవుతుంది. నెమ్మది-నెమ్మదిగా మెట్లు దిగుతారు. సత్యయుగములో ఒక రోజు గడచినా మెట్లు దిగినట్లే. మీరు 16 కళా సంపూర్ణులుగా అవుతారు, తర్వాత మెట్లు దిగుతూనే ఉంటారు. క్షణ క్షణము టీక్-టీక్ అని గడచిపోతూనే ఉంటుంది. క్రిందికి దిగుతూనే ఉంటారు. సమయము గడచిపోతూ-గడచిపోతూ ఈ స్థానములోకి వచ్చి చేరుకున్నారు. అక్కడ కూడా ఈ విధముగానే క్షణములు గడచిపోతూ ఉంటాయి. మనము ఒకేసారి మెట్లు ఎక్కేస్తాము. తర్వాత పేను వలె మెల్లగా దిగాల్సిందే.

తండ్రి చెప్పున్నారు - నేను సర్వులకు సద్గతినిచ్చేవాడను. మానవులు మానవులకు సద్గతినివ్వలేరు. ఎందుకంటే వారు వికారముల ద్వారా జన్మిస్తారు, పతితులు. వాస్తవానికి కృష్ణుడినే సత్యమైన మహాత్మ్య అని అనగలరు. ఇక్కడ మహాత్మ్యులుగా ఉండినా వికారముల ద్వారా జన్మించి తర్వాత సన్న్యసిస్తారు. వారైతే దేవతలు. దేవతలు సదా పవిత్రముగా ఉంటారు. వారిలో ఏ వికారమూ ఉండదు. దానిని నిర్వికారి ప్రపంచమని అంటారు. దీనిని వికారి ప్రపంచమని అంటారు, పవిత్రత లేదు. నడవడిక ఎంత చెడుగా ఉంది. దేవతల నడవడికలైతే చాలా బాగుంటాయి. అందరూ వారికి నమస్కరిస్తారు. వారి గుణాలు చాలా మంచివి. కావున అపవిత్రమైన మానవులు పవిత్రమైన దేవతల ఎదుట వెళ్లి తల వంచి నమస్కరిస్తారు. ఇప్పుడైతే ఎన్ని విధాలుగా జగడాలు - కొట్లాటలు జరుగుతున్నాయి! చాలా గలాటాలు జరుగుతున్నాయి. ఇప్పుడైతే ఉండుటకు కూడా జాగా లేదు. మానవులు జనాభా తగ్గిపోవాలని కోరుకుంటారు. కాని ఈ కర్తవ్యము తండ్రిదే. సత్యయుగములో చాలా కొద్దిమంది మానవులే ఉంటారు. ఇంతమంది శరీరాలన్నీ కాలిపోతాయి. మిగిలిన ఆత్మలన్నీ తమ మధురమైన ఇంటికి వెళ్లిపోతాయి. తప్పకుండా నెంబరువారుగా శిక్షలను అనుభవిస్తారు. పూర్తిగా పురుషార్థము చేసి విజయమాలలో మణిగా తయారైనవారు శిక్షల నుండి విడుదలైపోతారు. మాల ఒక్కరిదే ఉండదు. అలా వారిని తయారు చేసినవారు పుష్పము(బాబా).

తర్వాత జంట పూసలు, ఇది ప్రవృత్తి మార్గము కదా. కావున జంటల మాల. సింగల్ (ఒంటరి) వారి మాల ఉండదు. సన్యాసులకు మాల ఉండదు. వారు నివృత్తి మార్గములోని వారు. వారు ప్రవృత్తి మార్గములోని వారికి జ్ఞానమును ఇవ్వలేరు. పవిత్రముగా తయారగుటకు వారు హద్దు సన్యాసము చేస్తారు. వారు హఠయోగులు, ఇది రాజయోగము. రాజ్యమును ప్రాప్తి చేసుకొనుటకు తండ్రి మీకు రాజయోగమును నేర్పిస్తున్నారు. తండ్రి ప్రతి 5 వేల సంవత్సరాల తర్వాత వస్తారు. మీరు అర్థకల్పము వరకు సుఖముగా రాజ్యమును పరిపాలిస్తారు. తర్వాత రావణ రాజ్యములో నిదానంగా దుఃఖితులైపోతారు. దీనిని సుఖ-దుఃఖముల ఆట అని అంటారు. పొండవులైన మీకు విజయమును కలుగజేస్తారు. మీరు ఇప్పుడు మార్గదర్శకులు. ఇంటికి వెళ్లే యాత్ర చేయిస్తారు. ఆ యాత్రలనైతే మానవులు జన్మ-జన్మల నుండి చేస్తూ వచ్చారు. మీరిప్పుడు ఇంటికి వెళ్లే యాత్ర చేస్తున్నారు. తండ్రి వచ్చి అందరికీ ముక్తి-జీవన్ముక్తి మార్గమును తెలుపుతారు. మీరు జీవన్ముక్తికి, మిగిలిన వారందరూ ముక్తికి వెళ్లిపోతారు. హాహాకారముల తర్వాత జయ జయకారములు అవుతాయి. ఇప్పుడు కలియుగము అంతిమ సమయము. ఆపదలు చాలా రానున్నాయి. ఆ సమయములో మీరు స్మృతి యాత్ర చేయలేరు. ఎందుకంటే చాలా గలాటాలు జరుగుతాయి. అందువలన ఇప్పుడు స్మృతియాత్రను పెంచుకుంటూ ఉంటే పాపము భస్మమైపోతుంది మరియు సంపాదనను జమ కూడా చేసుకోండి అని తండ్రి చెప్తున్నారు. సతీప్రధానముగా తయారు కండి. నేను కల్ప-కల్పము పురుషోత్తమ సంగమ యుగములో వస్తానని తండ్రి చెప్తున్నారు. ఇది బ్రాహ్మణుల చాలా చిన్న యుగము. బ్రాహ్మణులకు చిహ్నముగా శిఖ ఉంటుంది. బ్రాహ్మణులు, దేవతలు, క్షత్రియులు, వైశ్యులు, శూద్రులు - ఈ చక్రము తిరుగుతూనే ఉంటుంది. బ్రాహ్మణులది చాలా చిన్న కులము, ఇంత చిన్న యుగములో తండ్రి వచ్చి మిమ్ములను చదివిస్తారు. పిల్లలైన మీరు విద్యార్థులుగా కూడా ఉన్నారు, అనుచరులుగా కూడా ఉన్నారు. ఒక్కరివారిగానే ఉన్నారు. ఈ తండ్రి వలె, శిక్షణ ఇచ్చే టీచరుగా, సృష్టి ఆదిమధ్యాంతముల జ్ఞానమును ఇచ్చి తనతో పాటు తీసుకెళ్ళేవారిగా ఏ మానవులూ లేరు. ఈ విషయాలు మీరిప్పుడే తెలుసుకున్నారు. సత్యయుగములో కూడా మొట్టమొదట వృక్షము చాలా చిన్నదిగా ఉంటుంది. మిగతా వారందరూ శాంతిధామమునకు వెళ్లిపోతారు. తండ్రిని సర్వుల సద్గతిదాత అని అంటారు. ఓ పతితపావనా, తండ్రి! రండి అని తండ్రిని పిలుస్తారు. మరొకవైపు పరమాత్మ కుక్కలో, పిల్లిలో, రాయి-రప్పలలో అన్నింటిలో ఉన్నారని చెప్తారు. బేహద్ తండ్రికి అపకారము చేస్తారు. విశ్వాధికారులుగా చేసే తండ్రిని అవమానిస్తారు. దీనినే రావణుని సాంగత్య దోషము అని అంటారు. సత్యమైన సాంగత్యము తేలుస్తుంది, చెడు సాంగత్యము ముంచుతుంది. రావణరాజ్యము ప్రారంభమైనప్పుడు మీరు క్రిందపడుట మొదలవుతుంది. తండ్రి వచ్చి మిమ్ములను ఉన్నతి చెందే కళకు చేర్చుతారు. తండ్రి వచ్చి మానవులను దేవతలుగా తయారు చేస్తారు కావున సర్వులకు మేలు జరుగుతుంది. ఇప్పుడైతే అందరూ ఇక్కడే ఉన్నారు. మిగిలినవారు కూడా వస్తూ ఉంటారు. నిరాకార ప్రపంచము నుండి ఆత్మలంతా వచ్చునంత వరకు మీరు పరీక్షలో కూడా నంబరువారుగా పాస్ అవుతూ ఉంటారు. దీనిని ఆత్మిక కళాశాల(కాలేజి) అంటారు. ఆత్మిక తండ్రి ఆత్మిక పిల్లలను చదివించుటకు వస్తారు. రావణ రాజ్యంలో శరీరమును వదలి అపవిత్రమైన రాజులుగా అవుతారు మరియు పవిత్రమైన దేవతల ఎదుట తల వంచి నమస్కరిస్తారు. పతితముగా లేక పావనముగా ఆత్మనే అవుతుంది. ఆత్మ పతితమైతే శరీరము కూడా పతితమైనదే లభిస్తుంది. సత్యమైన బంగారులో మలినము కలిస్తే ఆభరణాలు కూడా మలినయుక్తముగా అవుతాయి. ఇప్పుడు ఆత్మలోని



మచ్చను (మలినము) ఎలా తొలగించాలి? యోగాగ్ని కావాలి. దీని ద్వారా మీరు చేసిన వికర్మలు వినాశనమవుతాయి. ఆత్మలలో వెండి, రాగి, ఇనుము కలిశాయి. ఇదే మచ్చ లేక మలినము. ఆత్మ సత్యమైన బంగారము. ఇప్పుడు అసత్యముగా తయారయ్యింది. ఆ మలినము ఎలా తొలగిపోవాలి? ఇది యోగాగ్ని జ్ఞానచితి పైన కూర్చున్నారు. ఇంతకు మునుపు కామచితి పైన కూర్చుని ఉండేవారు. తండ్రి జ్ఞానచితి పైన కూర్చోపెట్టారు. జ్ఞానసాగరులైన తండ్రి తప్ప మరెవ్వరూ జ్ఞానచితి పై కూర్చోపెట్టలేరు. భక్తిమార్గములో మానవులు ఎన్నో పూజలు చేస్తూ ఉంటారు కాని ఎవరి గురించీ తెలియదు. మీరిప్పుడు అందరి గురించి తెలుసుకున్నారు. మీరందరూ దేవతలుగా తయారౌతారు. తర్వాత పూజ చేయడమే సమాప్తమైపోతుంది. రావణరాజ్యము ప్రారంభమైనప్పుడు భక్తి ప్రారంభమవుతుంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

**ధారణ కొరకు ముఖ్య సారము**

1. శిక్షల నుండి ముక్తిని పొందుటకై విజయమాలలోని పూసగా తయారయ్యే పురుషార్థము చేయాలి, ఆత్మిక మార్గదర్శకులై అందరితో శాంతిధామమైన ఇంటికి యాత్ర చేయించాలి.
2. పృథివీయాత్రను పెంచుకుంటూ - పెంచుకుంటూ పాపాలన్నింటి నుండి ముక్తులైపోవాలి. యోగాగ్ని ద్వారా ఆత్మను సత్యమైన బంగారుగా తయారు చేసుకోవాలి, సత్యోప్రధానముగా తయారవ్వాలి.

**వరదానము:- “సుఖ స్వరూపులై ప్రతి ఆత్మకు సుఖమునిచ్చే మాస్టర్ సుఖదాతాభవ ”**

ఏ పిల్లలైతే సదా యదార్థ కర్మలు చేస్తారో వారికి ఆ కర్మల ప్రత్యక్ష ఫలముగా సంతోషము మరియు శక్తి లభిస్తాయి. వారి మనసు సదా సంతోషంగా ఉంటుంది. వారి సంకల్పములో కూడా దుఃఖపు అల రాదు. సంగమయుగ బ్రాహ్మణులనగా వారికి దుఃఖము యొక్క నామ-రూపాలు కూడా ఉండవు. ఎందుకంటే వారు సుఖదాత పిల్లలు. ఇటువంటి సుఖదాత పిల్లలు స్వయం వారు కూడా మాస్టర్ సుఖదాతలుగా ఉంటారు. వారు ప్రతి ఆత్మకు సదా సుఖమునే ఇస్తారు. వారు ఎప్పుడూ దుఃఖమునివ్వరు, దుఃఖము తీసుకోరు.

**స్లోగన్:- “మాస్టర్ దాతలై సహాయోగము, స్నేహము మరియు సానుభూతిని ఇచ్చుటే**

**దయాహృదయము గల ఆత్మల గుర్తు ”**

